

‘फूलों की घाटी’ को और अधिक सुंदर बनाएं ताकि पर्यटक एक यादगार अनुभव लेकर जाएं’

उदयपुर, (निसं)। झीलों के शहर में उदयपुर-नाथद्वारा रोड़ का घाट सेक्शन चिरवा के घांटे में स्थापित की गई ‘फूलों की घाटी’ पर बनाए गए महात्मा गांधी स्मृति वन उद्यान का उदयपुर सांसद मन्नालाल रावत ने दौरा किया। रावत ने उद्यान में संचालित जिपलाइन, वॉल क्लाइमिंग, स्काई साइकलिंग व जायंट स्विंग की संचालित गतिविधियों को देखा। सांसद ने संबंधित अधिकारियों को निर्देश दिए कि ‘फूलों की घाटी’ को आने वाले समय में और अधिक सुंदर, सुव्यवस्थित एवं पर्यावरण के अनुकूल बनाया जाए ताकि यह क्षेत्र पर्यटकों के लिए एक यादगार अनुभव बन सके। अवलोकन पश्चात डॉ. रावत ने कहा कि भविष्य में इस स्थान को और अधिक पर्यटक अनुकूल और आकर्षक बनाने के लिए आवश्यक कदम उठाए जाएंगे। यहां मौजूद पर्यटक यहां की सुविधाओं और प्राकृतिक सौंदर्य से अत्यंत प्रसन्न नजर आ रहे हैं।



उदयपुर सांसद मन्नालाल रावत 'फूलों की घाटी' स्थित महात्मा गांधी वन उद्यान का दौरा किया। यह पर्यटन स्थल पर्यटकों के एडवेंचर गतिविधियों के लिए बना हुआ है।

निरीक्षण के दौरान उन्होंने उद्यान में लगाए जा रहे विभिन्न प्रजातियों के पेड़-

पौधों का जायज़ा लिया और सफाई व्यवस्था को देखा। बच्चों के पार्क में लगे

झूलों को देखकर व्यवस्थाओं की सरहा। ज्ञातव्य है कि इस वन उद्यान में

- उदयपुर सांसद ने महात्मा गांधी वन उद्यान का दौरा किया
- विभिन्न प्रजातियों के पेड़-पौधों का जायजा लिया और सफाई व्यवस्था देखी

स्थित जीप लाइन का आनंद लेने पर्यटक यहां पहुंचते हैं और लगातार इसके विकास में कड़ियां जोड़ी जा रही हैं। शहरी क्षेत्र से दूर होने के बावजूद भी यहां पर्यटन सीजन के दौरान पर्यटक यहां आना पसंद करते हैं। यहां पर पर्यटकों के लिए जिपलाइन, स्काई साइकलिंग प्रमुख एडवेंचर को इस तरह से बनाया गया है कि इस घाटी के नीचे निकाले गए उदयपुर-नाथद्वारा हाईवे को प्रदर्शित करता है और पर्यटकों को एक अलग ही एडवेंचर से अभिभूत करवाता है।

सार-समाचार

अक्षर प्रदर्शनी का शुभारंभ

उदयपुर, (निसं)। गणगौर घाट स्थित बागौर की हवेली में रविवार को चुनचुन की दो दिवसीय चित्र कला प्रदर्शनी अक्षर – एक अमूर्त संस्करण का शुभारंभ मुख्य अतिथि डॉ. ओमजी बिजौलिया, शिल्पकार हेमंत जोशी एवं हेमंत मेहता द्वारा किया गया। प्रदर्शनी का समापन 23 जून को होगा। यह प्रदर्शनी सुबह 11 से सायं 7 बजे तक चल रही है। इस अवसर पर मकबूल अब्बासी, राहुल माली, नीलोफर मुनीर, सुनिल निमावत, शर्मिला राठोड़, जगदीश कुमावत, सूरज सोनी, आदि कला प्रेमी उपस्थित थे। यह संग्रह इस बात की कहानी बताता है कि कैसे अपनी देवनागरी सुलेखन को और अधिक समकालीन रूप में परिवर्तित किया, लेकिन फिर भी उसके मूल स्वरूप को बनाए रखता है। स्ट्रोक, पेंट, एंकेलिक पोर, ब्रश, नाइफ और विभिन्न प्रकार के औजारों के माध्यम से अमूर्त अभिव्यक्तिवाद की खोज की है। इन चित्रों में चमकीले, हल्के और मंद रंगों का मिश्रण है जो अपनी पहचान बनाए रखते हैं। बोल्ड अक्षर कैनवास को भरते हैं, स्ट्रोक के प्रवाह के माध्यम से अपनी कहानी लिखते हैं। प्रिंटेड एंकेलिक पोर् में व्यक्तिगत स्पर्श इतनी आसानी से बहता है, जो अक्षरों और उनके स्ट्रोक में जान डालने में वर्षों के अनुभव का प्रतिनिधित्व करता है।

सांसद तिवारी शास्त्री के निवास पर गये

उदयपुर, (निसं)। भाजपा के वरिष्ठ नेता,पूर्व मंत्री व राज्यसभा सांसद घनश्याम तिवारी एक दिवसीय प्रवास पर रविवार प्रातः विमान से उदयपुर पहुंचे। तिवारी का डकबोक महाराणा प्रताप हवाई अड्डे पर पूर्व विधायक धर्मेनारायण जोशी,पूर्व पार्षद डॉ.विजय बिप्लवी व ज्ञानर शर्मा ने स्वागत किया।तिवारी हवाई अड्डे से सीधे पूर्व सांसद भानुकुमार शास्त्री के निवास पर गये और शास्त्री के अनुज्ञ,संघ के पूर्व जिला कार्यवाह शिखाविद् नारायण लाल शर्मा के निघन पर शोक व्यक्त किया। तिवारी ने संवेदना व्यक्त करते हुए अपने संस्मरण साझा करते हुए बताया कि नारायण शर्मा संघ शिक्षा वर्ग में उनके शिक्षक रहे हैं,वही शास्त्री के नेतृत्व में दीर्घावधि तक काम करने का अवसर मिला। शास्त्री के विधायक काल में जयपुर में उनके विधायक आवास में ही युवा जनसंघ का कार्यालय था इस कारण उन्हें शास्त्री का अधिक सानिध्य मिला।

योग प्रतिभा मान्या मेनारिया को प्रोत्साहन

उदयपुर, (निसं)। आहुति सेवा शिक्षा एवं शोध संस्थान के स्वास्थ्य प्रमुख आरोग्य विहार धाम के तत्वावधान में योग प्रतिभा मान्य मेनारिया को योग प्रतिभा प्रोत्साहन के रूप में 25000 रुपये का चेक सौंपा। संस्थापक अध्यक्ष योगाचार्य डॉ. विक्रम मेनारिया ने बताया कि संभागीय आयुक्त कार्यालय में आयोजित संक्षिप्त कार्यक्रम में संभागीय आयुक्त प्रज्ञा केलराम्पानी के कर कमल द्वारा यह चेक सोंपा गया। इस चेक की राशि अमेरिका से आए इंडो अमेरिकन योग इंस्टिट्यूट के संस्थापक अध्यक्ष गुरु कुक्बल्लूर द्वारा दी गई,जो संस्थान के प्रशासक हैं। इस अवसर पर संस्थान के मुख्य संरक्षक व पूर्व विधायक धर्म नारायण जोशी, संस्थान के प्रदेशाध्यक्ष पूर्व उप शासन सचिव राजस्थान सरकार प्रभु दयाल पारीक,वरिष्ठ चिकित्सा अधिकारी वैद्य शोभालाल औदित्य, पूर्व पार्षद विजय प्रकाश विल्वली एवं नीता मेनारिया उपस्थित थे।

योग जीवन का आधार है : आसोलिया

उदयपुर, (निसं)। अंतरराष्ट्रीय योग दिवस के अवसर पर पीएम श्री राकेश्वरी फतह उच्च माध्यमिक विद्यालय सभागार में विभिन्न योगासन प्राणायाम आसन इत्यादि किए गए । एकीकृत प्रदेश मीडिया प्रभारी राव गोपाल सिंह ने योग को जीवन का आधार बताया एवं भगवान श्री कृष्ण ने श्रीमद् श्रीमद् भागवत गीता में कहा है कि योग से ही व्यक्ति के दैनिक कार्यों में कुशलता आती है। कार्यक्रम में उप प्रधानाचार्य सीमा पांडे खेल प्रभारी डॉ धर्मेष्ट सिंह शक्तावत, दिग्विजय सिंह राणावत, गोवर्धन सिंह झाला सहित सम्पन्न स्टाम्पगण अतिथि गण उपस्थित रहे योग विशेषज्ञ डॉ सतीश शर्मा द्वारा योगासन प्राणायाम करवाए गए।

रोशनी को बिग इम्पेक्ट 2025 अवार्ड

उदयपुर, (निसं)। बॉलीवुड एक्ट्रेस रितु शिवपुरी के हाथों उदयपुर की युवा समाजसेवी नीम फाउंडेशन की फाउंडर रोशनी बारोट को समचासेवा और मॉडलिंग के क्षेत्र में वाण्ड का नाम रोशन करने के लिए बिग इम्पेक्ट अवार्ड. 2025 से नवाजा है। अवार्ड का आयोजन उदयपुर के होटल मेरियट में आयोजित रंगारंग कार्यक्रम के दौरान हुआ। बिग इम्पेक्ट अवार्ड नाईट में शहर की कई हस्तियों को भी सम्मानित किया गया। गौरतलब है कि रोशनी मॉडलिंग क्षेत्र में पेशनल और इंटरनेशनल पेजेंट में हिस्सा लिया है। एक सोशल मीडिया इन्फ्लुएंसर के रूप में भी रोशनी शहर में पहचान रखती हैं जिसके इंस्टाग्राम पर डेढ लाख से ज्यादा फॉलोअर्स हैं। रोशनी नीम फाउंडेशन के जरिये ग्रामीण बच्चों,जरूरतमंदों, असहायों को मदद करती रहती है।

‘परमार्थ से ही मिलेगी जीने की राह’

उदयपुर, (निसं)। आज जब दुनिया टकराव में उलझ रही है,ऐसे में परमार्थ ही हमें परस्पर सहयोगए सद्भाव व शान्ति से जीने की राह दिखाता है। यह बात नारायण सेवा संस्थान में आयोजित ‘अपनों से अपनी बात’ कार्यक्रम के दूसरे दिन संस्थान अध्यक्ष प्रशान्त अग्रवाल ने कही। उन्होंने कहा कि परमार्थ मनुष्य की अपने भीतर की तलाश से शुरू होता है जो हमें अपने से बाहर ले जाता है और दूसरों की पीड़ा को अपनी समझने की हिम्मत देता है। कार्यक्रम में राजस्थान, हरियाणा, मध्यप्रदेश, बिहार, आदि राज्यों से विकलांगता सुधार की निःशुल्क सच्यरी और मोड्यूलर कुत्रिम अंग केलीपर लेने आए दिव्यांग और उनके परिवजन उपस्थित थे। अग्रवाल ने कहा कि मनुष्य को विनम्र होना चाहिए लेकिन सम्पृद्धि पाकर वह अहंकार में चूर हो जाता है। यह अभिमान ही विनम्रता को खत्म तो करता ही है,अशिष्ट भी बना देता है।

कन्हैयाल मीणा संयोजक नियुक्त

उदयपुर, (निसं)। भाजपा उदयपुर देहात जिला अध्यक्ष पुष्कर तेली ने डा श्यामा प्रसाद मुखर्जी बलिदान दिवस एवं आपातकाल दिवस के कार्यक्रमों हेतु पूर्व प्रदेश मंत्री कन्हैया लाल मीणा को कार्यक्रमों का जिला संयोजक नियुक्त किया है। इसी क्रम में रोशन सुधार मावली,भुवर भट्ट वल्लभनगर,नीलम राज पुरोहित झाडोल,डीसी मेघवाल गोगुंदा को जिला संयोजक नियुक्त किया है।जिलाध्यक्ष पुष्कर तेली ने बताया कि दोनों दिवसों में हुए मंडल और शक्ति केंद्र,बूथ स्तरीय संगोष्ठियों, प्रदर्शनियों के साथ,लोकतंत्र सेनानियों, मौसाबंदियों के सम्मान समारोह जैसे विविध कार्यक्रम होंगे।

आर.एन.टी. मेडिकल कॉलेज में डॉक्टर की मौत का मामला फिर उलझा

उदयपुर, (कासं)। रवीन्द्रनाथ टैगोर मेडिकल कॉलेज के पीजी हॉस्टल में डॉक्टर रवि शर्मा की मौत का मामला उलझता जा रहा है। जयपुर की टीम द्वारा किये गए पोस्टमॉर्टम की रिपोर्ट में डॉक्टर की मौत करंट के झटके से सिर में चोट लगने से होना सामने आई है। वहीं आरएनटी ने करंट से मौत नहीं माना था। ऐसे में दो अस्पतालों की पोस्टमॉर्टम रिपोर्ट में भी अंतर मिला।

इधर इस प्रकार की ले कर चौथे दिन रविवार को भी आर.एन.टी. मेडिकल कॉलेज से जुड़े हॉस्पिटल्स में करीब 600 से ज्यादा रेजिडेंट्स डॉक्टरों की हड़ताल जारी रही । हड़ताली चिकित्सकों ने प्रशासन के प्रतीक पुतलों को चम्पलों की माला पहना कर जुलूस निकाल पुतले फूँके । चचेरे भाई डॉ. प्रशांत शर्मा ने बताया, डॉक्टर रवि शर्मा की मेडिकल कॉलेज के पीजी हॉस्टल में रखे वाटर कूलर में करंट

से मौत हुई थी। हादसा 18 जून देर रात हुआ था। उनका कहना है, हॉस्पिटल प्रशासन की पोस्टमॉर्टम रिपोर्ट में सच्चाई बोर्ड खुद को बचाने के लिए सैपल के साथ हेराफेरी कैसे कर सकता है।

आरएनटी मेडिकल कॉलेज में डॉक्टर रवि शर्मा का पोस्टमॉर्टम मेडिकल बोर्ड अध्यक्ष डॉ. अखिलेश शर्मा के निदेशन में किया गया था। एस.एस.एस और आर.एन.टी. की अलग.अलग रिपोर्ट आने पर वे बोले, हमारी रिपोर्ट में जो मेडिकल टर्म लिखी थी, उसमें गड़ब या खरोंच का मतलब भी चोट ही होता है।हमने पहले चोट लगने का कारण स्पष्ट नहीं किया, क्योंकि ये एफएसएल आने पर क्लियर होगा। पोस्टमॉर्टम रिपोर्ट में कॉलेज प्रशासन का बचाव करने के सवाल पर वे बोले,हम पर कोई दबाव नहीं था। एसएमएस के डॉक्टरों ने अपनी पीएम रिपोर्ट में इलेक्ट्रिक करंट लगने की

संभावना जताई है, लेकिन इसकी पुष्टि एफएसएल रिपोर्ट आने के बाद हो पाएगी। जयपुर के डॉक्टरों की टीम अपने साथ इसके सैपल ले गई है। रिपोर्ट करीब 7 से 8 दिनों में आएगी। हड़ताल के चलते मेडिकल व्यवस्थाएं प्रभावित हो रही है।मेडिकल कॉलेज के एमबी,जेनाना, बाल चिकित्सालय,सुपर स्पेशियलिटी विंग सहित हिरण मगरी और चांदपोल सैनिटाइज हॉस्पिटल में इसका असर दिख रहा है।

इन हॉस्पिटल में ऑपरेशन की संख्या घटकर आधी हो गई है। जनाना हॉस्पिटल में सिर्फ इमरजेंसी सिजैरियन डिलीवरी कराई जा रही है।जहां रोज करीब 300 से 400 मरीज भर्ती होते थे।ए अब महज 100 के करीब मरीज भर्ती किए जा रहे हैं। क्योंकि वाई।आईयू।ओटी और इमरजेंसी में ज्यादातर जिम्मा रेजिडेंट संभालते हैं।

‘ 42 छोटे तालाब, जिनके संरक्षण की महत्ती जरूरत’

उदयपुर (निसं)।छोटे छोटे तालाबों की वंदे गंगा जल संरक्षण भू जल उपेक्षा पर रविवारीय संवाद में गहरा क्षोभ व्यक्त किया गया। पिछोला के बाघीघाट पर श्रमदान पश्चात आयोजित संवाद में झील विकास प्राधिकरण के पूर्व सदस्य तेज शंकर पालीवाल ने कहा कि उदयपुर नगर के आसपास 42 छोटे तालाब हैं जिनके संरक्षण की महती जरूरत है। निजी खातेदार किसानों को केवल तालाब खाली हो तभी खेती का अधिकार है। पानी पर पशु पक्षीयो व नागरिको का अधिकार सुरक्षित होना चाहिए। वर्तमान में तालाब अतिक्रमण के कारण लुप्त हो रहे हैं तथा कुछ तालाबो का भू उपयोग परिवर्तन कर दिया है। उदयपुर विकास प्राधिकरण को छोटे तालाब बचाने की पहल करनी चाहिए।

पर्यावरणविद नंद किशोर शर्मा ने कहा कि छोटे तालाब भू जल संवर्धन एवं भू संरक्षण मे महत्वपूर्ण भूमिका निभाते है। तालाबो के जल गृहण क्षेत्र मे विभिन्न निवासो से जल आवाक मार्ग बाधित हुए हैं जिससे अतिवृष्टि के दौरान



झील प्रेमियों ने झील से तैरते हुई पॉलीथिन,शराब पानी की बोतले एवं घरेलू कचरा निकला।

जलप्लावन की संभावना होगी।

वर्षा पूर्व जल आवक मार्गों को चिन्हित कर जल आवक मार्ग से बाधाओ को दुरुस्त किया जाना चाहिए। युवा पर्वतारोही कुशल रावल ने बताया

की निजी खातेदारो के छोटे तालाबो पर तेजी से भू उपयोग परिवर्तन किया जा रहा है जो शहर के भविष्य के लिए हानिकारक है। द्रुपद सिंह ने बताया कि उदयपुर विकास प्राधिकरण को एक

कमेटी गठित कर सभी छोटे तालाब का पुनर्निर्माण करना चाहिए। संवाद पूर्व झील क्षेत्र पर तैरते हुई पॉलीथिन,शराब पानी की बोतले एवं घरेलू कचरा निकला।

पिम्स जेनेसिस 2025 : दो दिवसीय कल्चरल फेस्ट का समापन

उदयपुर, (निसं)। कलाकारों की एक से बढ़कर एक प्रस्तुतियों और डीजे की धमाल के बीच छात्र-छात्राओं को खूब थिरकाया। गानों पर सबने साथ दिया और यब साथ में झुमे। इस खास नाईट में गीतों के बीच जब कॉमेडियन मंच पर आए तो उन्होंने सबको हंसाते हुए लोट-पोट कर दिया। हर प्रस्तुतियों पर तालियों और हूटिंग ने माहौल में जोश भर दिया। मौका था उदयपुर के पिम्स मेडिकल कॉलेज उमरगढ़ के मेगा इवेंट जेनेसिस के समापन समारोह का। शिल्पग्राम रोड स्थित मेवाड़ बैक्विट हॉल में हुई नाईट में जमकर

- संगीतकार अमित त्रिवेदी ने जमाया मंच, कॉमेडियन ने खूब हंसाया

धमाल मचाई गई। बालीवुड के संगीतकार व गायक अमित त्रिवेदी जैसे ही मंच पर आए तो उनको सुने के लिए स्टूडेंट बताव थे। इस कार्यक्रम में छात्र-छात्राओं ने खूब धमाल मचाई। अमित ने जब नमो नमो शंकराष्ट सुनाया तो सब उनकी आवाज और इस गीत की भक्ति में डूबते हुए उनका साथ दे रहे थे। अमित चौधरी ने



उदयपुर में पिम्स जेनेसिस 2025: दो दिवसीय कल्चरल फेस्ट का समापन हुआ।

उई अम्मा उई अम्माछ, चौधरी... गीत सुनाए तो सबको बहुत पसंद आया। चौधरी के राजस्थानी फोक के एलिमेंट्स को मॉडर्न म्यूजिक के साथ जोड़ते हुए चौधरी... जाना जब सुनाया तो स्टूडेंट जमकर थिरके। माहौल की मिजाज भांगते हुए अमित ने अपने सुने वालों को भी निराश नहीं किया और एक से बढ़कर एक प्रस्तुतियां दीं।

पिम्स के एमडी नमन अग्रवाल ने सभी का स्वागत किया। दो दिवसीय जेनेसिस 2025 कल्चरल फेस्ट के समापन में दुर्बई के सुपरस्टार बॉलीवुड डीजे शैडो, स्टैडअप कॉमेडियन इंदर साहनी, रॉस्टेड जमकर थिरके। माहौल की रिवजूल, डीजे कियारा, पोमेडी, गीतकार और कहानीकार रणमल जैन की प्रस्तुतियों को भी बहुत पसंद किया

गया। डीजे की प्रस्तुतियों पर पूरा बैक्विट हॉल में जो मौजूद था उसे थिरकते देखा। इस मौके पर चेयरपर्सन आशीष अग्रवाल, सीईओ शीतल अग्रवाल, वाईस चांसलर डॉ. प्रशांत नाहर, रजिस्ट्रार डॉ. देवेंद्र जैन, प्रिंसिपल डॉ. सुरेश गोयल, बोर्ड मेंबर डॉ. भगवान दास राय और कर्मचारीगण उपस्थित रहे।

कुश्ती प्रशिक्षण शिविर का समापन हुआ

उदयपुर, (निसं)। हरिदास जी की मगरी स्थित श्री चतुर्भुज हनुमान राष्ट्रीय व्यायामशाला में चल रहा बीस दिवसीय निःशुल्क कुश्ती प्रशिक्षण रविवार को सम्पन्न हुआ।

समारोह के मुख्य अतिथि उदयपुर जिला खेल अधिकारी डॉ.महेश पालीवाल,चौकसी ग्रुप के सी.एस.आर.हेड डॉ.प्रवीण यादव, उदयपुर ओलम्पिक संघ सचिव जलामचंद जैन, पूर्व अम्बेडकार मण्डल अध्यक्ष बलवीर सिंह दिगपाल,संत संप्रदाय के अध्यक्ष महंत इंद्र देव दास, पूर्व सुन्दर सिंह भंडारी मण्डल अध्यक्ष सिद्धार्थ शर्मा, राष्ट्रीय गोल्ड मेडलिस्ट पहलवान राकेश अठवाल आदि गणमान्य अतिथि उपस्थित रहे। सर्वप्रथम स्वामी श्री चतुर्भुज हनुमान जी को मौसमी फलों का भोग लगाया गया फूलमाला दुप दीप से आरती की गई अतिथियों व व्यायामशाला के पहलवानो ने अखाड़े के संस्थापक स्वर्ण उस्ताद ओम सेन को स्मरण कर समापन समारोह की शुरुआत की। अतिथियों का स्वागत व्यायामशाला संचालक कृप सेन ने किया शिविर में 50

से अधिक युवा पहलवानों को प्रमाण पत्र और स्मृति चिह्न प्रदान किए गए। मुख्य अतिथि ने खेल के महत्व पर प्रकाश डाला और पहलवानों को कड़ी मेहनत और समर्पण के साथ आगे बढ़ने के लिए प्रेरित किया।

शिविर के दौरान, पहलवानों ने विभिन्न कुश्ती तकनीकों का प्रदर्शन किया और अपनी प्रतिभा का लोहा मनवाया। जिला खेल अधिकारी डॉ.महेश पालीवाल ने खिलाड़ियों को राज्य सरकार द्वारा दी जा रही योजना के बारे में अवगत करवाया और पहलवानों का मार्गदर्शन किया। कुश्ती प्रशिक्षक हेमंत अठवाल ने बताया की निःशुल्क कुश्ती प्रशिक्षण शिविर का उद्देश्य युवाओं में कुश्ती खेल को बढ़ावा देना, प्रतिभाशाली पहलवानों को पहचानना और प्रोत्साहित करना व स्वस्थ स्वस्थ जीवनशैली को बढ़ावा देना है। इस अवसर पर अखाड़े के वरिष्ठ पहलवान हरिेश यादव,कोच केशु लाल भील,दिपक मोदी, सुन्दर सोलंकी, दिलीप कल्याणा, लोकेश कुमारवत, दिपक सोलंकी, विककी पटुन, राकेश सिसोदिया, विशाल सोलंकी परी मोदी आदि पहलवान मौजूद रहे।

सार-समाचार

सोने चांदी के जेवरात चोरी

उदयपुर, (निसं)। शहर के भूपालपुरा थाना क्षेत्र में स्थित सूने मकान से चोर ताला तोड़ कर जेवरात व नकदी चुरा ले गए। पुलिस से प्राप्त जानकारी के अनुसार शहर के अशोकनगर भूपालपुरा स्थित सूने मकान का ताला तोड़ कर चोर सोने के दो हार सेटल, गले के पंडल दो सेट, कान के दो सेट, आम व गणेशजी के पेडेट, चांदी के टूे, हाथी, कटोरा, 4 गिलास, 2 चांदी की फ्रेम, 2 चांदी के सटके, घड़ी, 6 मोती की मालाएं, चांदी की पायल सेट, 80 हजार रूपये नकदी चुरा ले गए। इसका पता चलने पर दिलिप नलवाया पुत्र लहरसिंह नलवाया निवासी सोनी जी की बाड़ी हरिदासजी की मगरी ने पुलिस थाने में प्रकरण दर्ज करवाया। जिसमें उसने बताया कि मेरे मामा पेशे से चिकित्सक हैं जो रात दिनों बाहर गए थे। पुलिस ने प्रकरण दर्ज कर जांच शुरू की।

शारीरिक संबंध बना जेवरत हड़पे

उदयपुर, (निसं)। शहर के सूरजपाल थाना पुलिस ने आरोपी के खिलाफ धोखे से महिला के साथ शारीरिक संबंध बनाने एवं जेवरत हड़पने का प्रकरण दर्ज किया। पुलिस से प्राप्त जानकारी के अनुसार पीड़िता ने आरोपी मोतीदा भीण्डर हाल उदयपुर निवासी भैरूलाल मेघवाल के खिलाफ प्रकरण दर्ज करवाया। जिसमें उसने बताया कि विश्वास में लेकर दो वर्ष से आरोपी ने लिविंग रिलेशन में रहते हुए मेरे साथ शारीरिक संबंध बनाए तथा मेरे जेवरात सोने की चुड़ियां, अंगुठी, चांदी की पायल व 1 लाख रूपये नकदी भी हड़प ली। गत दिनों आरोपी बिना बताए चला गया। पता चलने पर पड़ताली की लेकिन सुराग नहीं लगा। पुलिस ने प्रकरण दर्ज कर लिया है।

बैठक आज

उदयपुर, (निसं)। सोमवार को उदयपुर चेम्बर ऑफ कॉमर्स एण्ड इण्डस्ट्री द्वारा यूसीसीआई भवन के पी.पी. सिंघल सभागार में उदयपुर सम्भाग के उद्यमियों और व्यवसायियों के साथ एक परिचर्चात्मक बैठक का आयोजन किया जा रहा है।

बेकाबू ट्रेलर टोल बूथ में घुसा, चालक घायल

उदयपुर, (निसं)। जिले के गोगुंदा थाना इलाके में शनिवार रात करीब 11.30 बजे एक तेज रफ्तार बेकाबू ट्रेलर टोल बूथ की केबिन से जा टकराया। ट्रेलर करीब दो फीट के डिवाइडर पर चढ़ते हुए सीधा केबिन में घुस गया। ट्रेलर करीब दो फीट के डिवाइडर पर चढ़ते हुए सीधा केबिन में घुस गया। जानकारी के अनुसार राहत की बात यह रही कि घटना के समय टोल बूथ की लाइटें बंद थीं न तो केबिन में कोई कर्मचारी मौजूद था और न ही आगे कोई वाहन खड़ा था। अगर ऐसा होता तो बड़ी जनहानि हो सकती थी। हादसे में टोल बूथ की केबिन बुरी तरह क्षतिग्रस्त हो गई।घटना के बाद टोल नाके पर कार्यरत कर्मचारियों में हड़कंप मच गया। मौके पर लोगों की भीड़ जम गई। पीड़िताओं की तरफ से आ रहा ट्रेलर बेकाबू होकर टोल बूथ से टकरा गया। हादसे में ट्रेलर बुरी तरह क्षतिग्रस्त हो गया और चालक भी घायल हो गया, जिसे गोगुंदा अस्पताल में भर्ती कराया गया है। सूचना मिलते ही गोगुंदा थाना पुलिस मौके पर पहुंची और घटना की जानकारी ली। गोगुंदा थानाधिकारी श्याम सिंह चारण ने बताया कि टोल बूथ हादसे की सूचना मिलते ही पुलिस टीम मौके पर पहुंची और घटना की जानकारी ली। उन्होंने कहा कि ट्रेलर बेकाबू होकर टोल बूथ केबिन में घुस गया था, जिससे केबिन को काफी नुकसान हुआ है। थानाधिकारी ने बताया कि अभी तक इस मामले में किसी की तरफ से कोई औपचारिक शिकायत दर्ज नहीं कराई गई है। उन्होंने बताया कि जैसे ही शिकायत मिलेगी मामले में उचित कानूनी कार्रवाई की जाएगी।

<